

## தீர்மானம் - 1

பொன்மணச் செம்மல், புரட்சித் தலைவர், இதய தெய்வம் டாக்டர் எம்.ஜி.ஆர். கண்ட மகத்தான மக்கள் இயக்கமாம் அனைத்திந்திய அண்ணா திராவிட முன்னேற்றக் கழகத்தின் பொன்விழா கொண்டாட்டங்களை நாடு, நகரமெங்கும்; பட்டி, தொட்டியெங்கும் எழுச்சியுடன் கொண்டாட கழக உடன்பிறப்புகளுக்கு அன்பு அழைப்பு !

அனைத்திந்திய அண்ணா திராவிட முன்னேற்றக் கழகத்தை புரட்சித் தலைவர் டாக்டர் எம்.ஜி.ஆர். அவர்கள் தமிழ்ச் சமூகத்திற்கான மக்களின் பேரியக்கமாக, தனது வள்ளல் கரங்களால் வழங்கியதன் 50-ஆவது ஆண்டு விழாவை, மக்கள் விழாவாகக் கொண்டாடி மகிழ்வோம்.

ஏழை, எளிய, உழைக்கும் மக்களும், தாய்க்குலமும், நல்ல மனம் படைத்த அன்பார்களும், தமிழ் நாட்டில் தங்களுக்கென ஓர் அரசியல் இயக்கம் உருவாக வேண்டும் என்று ஆவலாய் எதிர்பார்த்திருந்த நேரத்தில், அவர்களின் உள்ளமெல்லாம் மகிழும் வண்ணம், புரட்சித் தலைவர் எம்.ஜி.ஆர். அவர்கள் அனைத்திந்திய அண்ணா திராவிட முன்னேற்றக் கழகத்தை, அவர்களுக்காகவே உருவாக்கினார்.

இயக்கம் ஆரம்பித்த ஐந்தே ஆண்டுகளில் ஆட்சியைப் பிடித்த முதல் அரசியல் கட்சி அனைத்திந்திய அண்ணா திராவிட முன்னேற்றக் கழகம் என்பது வரலாற்று உண்மை.

மக்களால், மக்களுக்காக, மக்கள் திலகம் உருவாக்கிய இந்த இயக்கத்தின் 50-ஆவது ஆண்டு விழாவை, தமிழ் மக்கள் வாழும் இடங்களில் வண்ணமிகு விழவாகக் கொண்டாட அன்புடன் கேட்டுக் கொள்கிறது இந்தச் செயற்குழு.

நாடெங்கும், நகரமெங்கும், சிற்றாரெங்கும் சீரும், சிறப்புமாக பொன்விழாக் கொண்டாட்டங்களை நடத்தி, கழகக் கொடியேற்றி, கழக அலுவலகங்களை சீர்பெறச் செய்து, கழகத்திற்காக உழைத்தோரை கெளரவப்படுத்தி, கொண்டாடி மகிழி இச்செயற்குழு கேட்டுக் கொள்கிறது.

**முன்மொழிபவர்கள் :** திரு. ஓ. பன்னர்செல்வம், M.L.A., அவர்கள்

கழக ஒருங்கிணைப்பாளர்  
கழகப் பொருளாளர்  
சட்டமன்ற எதிர்க்கட்சி துணைத் தலைவர்  
தமிழ் நாடு முன்னாள் முதலமைச்சர்

**திரு. எடப்பாடு K. பழனிசாமி, M.L.A., அவர்கள்**

கழக இணை ஒருங்கிணைப்பாளர்  
கழக தலைமை நிலையச் செயலாளர்  
சேலம் புறநகர் மாவட்டக் கழகச் செயலாளர்  
சட்டமன்ற எதிர்க்கட்சித் தலைவர்  
தமிழ் நாடு முன்னாள் முதலமைச்சர்

அனைத்து மாவட்டக் கழகச் செயலாளர்களும்

**வழிமொழிபவர்கள் :** அனைத்து செயற்குழு உறுப்பினர்களும்

## தீர்மானம் ~ 2

நடந்து முடிந்த சட்டமன்றப் பொதுத் தேர்தலில்,  
அனைத்திந்திய அண்ணா திராவிட முன்னேற்றக் கழகம் 66 இடங்களையும்,  
கழக கூட்டணிக் கட்சிகள் 9 இடங்களையும்,  
ஆக மொத்தம் 75 இடங்களில் வெற்றி பெறும் வகையில் உழைத்திட்ட,  
கழக முன்னணியினருக்கும், கழக உடன்பிறப்புகளுக்கும் பாராட்டுக்கள்;  
கழகத்தோடு இணைந்து தேர்தல் பணியாற்றிய கூட்டணிக் கட்சியினருக்கும்,  
தோழுமை கட்சியினருக்கும், இயன்ற வகைகளில் எல்லாம்  
உடன் உழைத்த, உதவிய பல்வேறு இயக்கங்களுக்கும் நெஞ்சார்ந்த நன்றி !

மக்கள் நலன் ஒன்றை மட்டுமே குறிக்கோளாகக் கொண்டு, தனது உடல் நலனையும் பொருட்படுத்தாமல் அல்லும் பகலும் அயராது உழைத்திட்ட,

கழக நிரந்தரப் பொதுச் செயலாளர், இதுய தெய்வம் புரட்சித் தலைவி அம்மா அவர்களின் மறைவுக்குப் பிறகு, கழகத்தின் எதிர்காலம் குறித்த கவலையும், தமிழ் நாட்டின் எதிர்காலம் குறித்த கேள்விகளும் நல்லோர் மனங்களில் எழுந்திருந்த நேரத்தில், அனைத்திந்திய அண்ணா திராவிட முன்னேற்றக் கழகம் கட்டுக்கோப்பான இயக்கமாய் தொடர்ந்து செயல்பட்டு வருகிறது.

2021 சட்டமன்றப் பொதுத் தேர்தலுக்கான பணிகளை விரைந்து தொடங்கி, உரிய முறையில் ஏற்பாடுகளைச் செய்து, மக்களைச் சந்தித்து, கழகத்திற்காக கொரோனா போரிடர் காலத்திலும் அயராது உழைத்திட்ட, அனைத்திந்திய அண்ணா திராவிட முன்னேற்றக் கழக ஒருங்கிணைப்பாளர், தமிழ் நாடு முன்னாள் முதலமைச்சர் திரு. ஓ. பன்னீர்செல்வம் அவர்களுக்கும், கழக இணை ஒருங்கிணைப்பாளர், தமிழ் நாடு முன்னாள் முதலமைச்சர் திரு. எடப்பாடி K. பழனிசாமி அவர்களுக்கும் இந்தச் செயற்குழு தனது நெஞ்சார்ந்த நன்றியை தெரிவித்துக் கொள்கிறது.

அதே போல், சட்டமன்றப் பொதுத் தேர்தலில் தங்களை முழுமையாக ஈடுபடுத்திக் கொண்டு பணியாற்றிய, கழக துணை ஒருங்கிணைப்பாளர்களான திரு. கே.பி. முனுசாமி, M.L.A., அவர்கள், திரு. ஆர். வைத்திவிங்கம், M.L.A., அவர்கள், தலைமைக் கழக நிர்வாகிகள், மாவட்டக் கழகச் செயலாளர்கள், முன்னாள் அமைச்சர்கள், கழக நாடாளுமன்ற, சட்டமன்ற உறுப்பினர்கள், முன்னாள் நாடாளுமன்ற, சட்டமன்ற உறுப்பினர்கள், கழகத்தில் பல்வேறு நிலைகளில் பணியாற்றி வரும் நிர்வாகிகள், உள்ளாட்சி அமைப்புகள் மற்றும் கூட்டுறவு சங்கங்களின் பிரதிநிதிகள் மற்றும் கழக உடன்பிறப்புகள் உள்ளிட்ட அனைவரது அயராத உழைப்பிற்கும், இந்தச் செயற்குழு தனது மனமார்ந்த பாராட்டுகளை தெரிவித்துக் கொள்கிறது.

அதே போல், கழகக் கூட்டணியில் இடம்பெற்றிருந்த கட்சியினரும், ஆதாவளித்த தோழமை இயக்கங்களும், பல்வேறு வகைகளில் கழகத்தின் வெற்றிக்காக உழைத்த அன்பர்கள் அனைவரும், நன்றிக்கும், பாராட்டுக்கும் உரியவர்கள்.

அனைத்திந்திய அண்ணா திராவிட முன்னேற்றக் கழகம்  
66 இடங்களையும், கூட்டணிக் கட்சிகள் 9 இடங்களையும் கைப்பற்றி உள்ள நிலையில், வலுவான எதிர்க்கட்சியாக அனைத்திந்திய அண்ணா திராவிட முன்னேற்றக் கழகம் அமர்ந்திட, வாக்களித்த வாக்காளப் பெருமக்களுக்கு இந்தச் செயற்குமு தனது இதயழுர்வமான நன்றிகளை தெரிவித்துக் கொள்கிறது.

**முன்மொழிபவர்கள் :** திரு. ப. தனபால், M.L.A., அவர்கள்  
தமிழ் நாடு சட்டமன்றப் பேரவை முன்னாள் தலைவர்  
திரு. ப. மோகன் அவர்கள்  
கழக வழிகாட்டுக் குழு உறுப்பினர்  
கழக அமைப்புச் செயலாளர்  
முன்னாள் அமைச்சர்  
**திரு. N.R. சிவபதி அவர்கள்**  
கழக எம்.ஜி.ஆர். இளைஞர் அணிச் செயலாளர்  
முன்னாள் அமைச்சர்  
**திரு. I.S. இன்பதுரை, Ex. M.L.A., அவர்கள்**  
கழக தேர்தல் பிரிவு துணைச் செயலாளர்  
கழக சிறுபான்மையினர் நலப் பிரிவு துணைச் செயலாளர்  
**வழிமொழிபவர்கள் :** அனைத்து செயற்குமு உறுப்பினர்களும்

### தீர்மானம் - 3

நடந்து முடிந்த சட்டமன்றப் பொதுத் தேர்தலில்  
பல்வேறு போலியான வாக்குறுதிகளை பொதுமக்களுக்கு அளித்து,  
ஆட்சிப் பொறுப்புக்கு வந்திருக்கும்  
திமுக-வின் நோமையற்ற பிரச்சார முறைகளுக்குக் கண்டனம் !

தேர்தல் அறிக்கையிலும், தேர்தல் பிரச்சார மேடைகளிலும் அளித்த வாக்குறுதிகளை நடைமுறையில் செயல்படுத்தும் எண்ணம் சிறிதும் இன்றி, போலியான வாக்குறுதிகளை சட்டமன்றத் தேர்தல் பிரச்சாரத்தின்போது தி.மு.க. மக்களுக்கு அளித்தது.

தேர்தல் பிரச்சாரம் என்பது கொள்கைகளின் அடிப்படையில் மக்களின் எதிர்பார்ப்புகளுக்கு ஏற்ப, மக்களின் தேவைகளை உணர்ந்து, மக்களோடு உரையாடி அவர்களின் நம்பிக்கையைப் பெறுவதற்கான ஐனநாயக வழிமுறை என்ற மக்களாட்சிப் பண்பாட்டை அழித்துவிட்டு, ஒரு வணிக நிறுவனத்தின் விற்பனை தந்திரத்தைப் போல, மக்களின் மனங்களை விளம்பர யுக்திகளின் மூலம் வெல்வதற்கு, தி.மு.க. புதிய பிரச்சார யுக்திகளையும், போலி வாக்குறுதிகள் வழங்குவதையும் வழக்கமாகக் கொண்டிருக்கிறது.

பல ஆயிரம் கோடிகளை விளம்பர யுக்தி வகுப்பாளர்களுக்குக் கொடுத்து ஐனநாயக மரபுகளுக்கு மாறாக குதர்க்கத்தனத்தோடு தேர்தல் பிரச்சாரமும், போலி வாக்குறுதிகளும், பண பலமும் கொண்டதாக தி.மு.க. நடத்திய தேர்தல் பிரச்சார முறை ஏற்கத்தக்கதல்ல. அது ஐனநாயக மரபுகளுக்குக் கேடு விளைவிப்பதும் ஆகும்.

தி.மு.க-வின் இத்தகைய விளம்பர அரசியலையும், போலி வாக்குறுதி அளித்து வாக்குகளைக் கவர்ந்து செல்வதுமான நடவடிக்கைகளை இந்தச் செயற்குழு வண்மையாகக் கண்டிக்கிறது.

**முன்மொழிபவர்கள் :** திரு. C. பொன்னையன் அவர்கள்

கழக அமைப்புச் செயலாளர்

கழக செய்தித் தொடர்பாளர், முன்னாள் அமைச்சர்

**திரு. C.Ve. சண்முகம் அவர்கள்**

கழக வழிகாட்டுக் குழு உறுப்பினர்

விழுப்புரம் மாவட்டக் கழகச் செயலாளர், முன்னாள் அமைச்சர்

**திரு. செல்லூர் K. ராஜா, M.L.A., அவர்கள்**

மதுரை மாநகர் மாவட்டக் கழகச் செயலாளர்

முன்னாள் அமைச்சர்

**முனைவர் வைகைச்செல்வன் அவர்கள்**

கழக இலக்கிய அணிச் செயலாளர்

கழக செய்தித் தொடர்புச் செயலாளர்

முன்னாள் அமைச்சர்

**திரு. பா. பென்ஜமின் அவர்கள்**

திருவள்ளூர் மத்திய மாவட்டக் கழகச் செயலாளர்

முன்னாள் அமைச்சர்

**திரு. சிட்லபாக்கம் ச. ராசேந்திரன், Ex. M.P., அவர்கள்**

செங்கல்பட்டு மேற்கு மாவட்டக் கழகச் செயலாளர்

**வழிமொழிபவர்கள் :** அனைத்து செயற்குழு உறுப்பினர்களும்

## தீர்மானம் - 4

எழிய, எளிய உழைக்கும் மக்கள்; பெண்கள் மற்றும் மாணவர்கள் நலன் குறித்த வாக்குறுதிகளை உறுதியாய் நிறைவேற்றுவதாகக் கூறிய தி.மு.க. அந்த வாக்குறுதிகளை உடனடியாக நிறைவேற்றவும், அந்த வாக்குறுதிகள் எப்பொழுது நடைமுறைப்படுத்தப்படும் என்பதை கால அட்டவணை மூலம் உடனடியாகத் தெரிவிக்க வற்புறுத்தியும்; அவ்வாறு தெரிவிக்காவிடில் மக்களைத் திரட்சி மாபெரும் போராட்டம் நடத்தப்படும் என்றும் எச்சரிக்கை !

- நீட் தேர்வு ரத்து;
- கூட்டுறவு வங்கிகளில் 5 பவுனுக்கு உட்பட்ட நகைக் கடன் நிபந்தனை இன்றி தள்ளுபடி செய்யப்படும்;
- 60 வயதுக்கு மேற்பட்ட முதியோர் உதவித் தொகை 1,500 ரூபாயாக உயர்த்தப்படும்;
- கல்விக் கடனை அரசே செலுத்தும்;
- பெட்ரோல் லிட்டருக்கு 5 ரூபாயும்,  
செல் லிட்டருக்கு 4 ரூபாயும் விலைக் குறைப்பு;
- ரேஷன் பொருட்கள் வாங்கும் அனைத்து குடும்பத் தலைவிகளுக்கும் மாதந்தோறும் ரூ. 1,000/- ரொக்கமாகப் பணம்;
- சமையல் எரிவாயு சிலிண்டர்களுக்கு ரூ. 100/- மானியம்;
- மாதம் ஒரு முறை மின் கட்டணம் செலுத்தும் முறை;
- சுத்துணவு மற்றும் அங்கள்வாடி ஊழியர்களை அரசுப் பணியாளர்களாக பணியமர்த்தி கால முறை ஊதியம்;
- மகாத்மா காந்தி தேசிய ஊரக வேலை வாய்ப்பு உறுதித் திட்டத்தின்கீழ் வழங்கப்பட்டு வரும் 100 நாட்கள் வேலைத் திட்டம் 150 நாட்களாக உயர்த்தப்படும்; தினக் கூலி 300 ரூபாயாக உயர்த்தி வழங்கப்படும்;
- வேலையில்லா பட்டதாரிகள் தொழில் தொடங்க ரூ. 20 லட்சம் கடன் உதவி;

- விவசாயிகளின் கடன்கள் முழுவதுமாகத் தள்ளுபடி;
- அரசு வழங்கும் சலுகைகளை அதிகமான மாற்றுத் திறனாளிகள் பெற்று பயனடையும் வகையில், மாற்றுத் திறனாளிகளின் சலுகைக்கான குறைபாடுகளை 60 விழுக்காட்டில் இருந்து 40 விழுக்காடாகக் குறைத்தல்;
- போக்குவரத்துப் பணியாளர்களுக்கு மீண்டும் பழைய ஓய்வுதியத் திட்டம்;
- மாணவர்களுக்கு இணையதள இணைப்புடன் கைக் கணினி (Tablet) ;

என்பன போன்ற நூற்றுக்கணக்கான வாக்குறுதிகளை வழங்கி, தமிழ் நாட்டு மக்களை விளம்பர யுக்திகள் மூலம் வசியம் செய்து, அவர்தம் வாக்குகளைக் கவர்ந்து ஆட்சிக்கு வந்திருக்கிறது தி.மு.க..

2011 முதல் 2021 வரை நடைபெற்ற அனைத்திந்திய அண்ணா திராவிட முன்னேற்றக் கழக ஆட்சியின் சாதனைகளை, மத்திய அரசின் பல்வேறு புள்ளி விவரங்கள் எடுத்துரைத்த போதிலும் அவற்றை எல்லாம் மறைத்து, பொய்யும், புரட்டும் கலந்த பிரச்சாரத் தந்திரங்களால் வெற்றி பெற்றிருக்கிறது தி.மு.க..

ஆட்சிக்கு வந்து 6 மாதங்கள் ஆன பிறகும் தி.மு.க. தனது தேர்தல் வாக்குறுதிகள் பலவற்றைப் பற்றி வாய் திறக்க மறுக்கிறது.

தேர்தல் நேரத்தில் அளித்த வாக்குறுதிகள் எந்த கால அட்டவணையில் நடைமுறைப்படுத்தப்படும் என்பதைப் பற்றி தி.மு.க. அரசு மக்களுக்கு தெரியப்படுத்த வேண்டும். விரைவில் அத்தகைய கால அட்டவணையை வெளியிடாவிட்டால் மக்களைத் திரட்சி மாநிலம் தழுவிய போராட்டங்களை கழகம் நடத்தும் என்று இந்தச் செயற்குழு எச்சரிக்கிறது.

**முன்மொழிபவர்கள் :** **டாக்டர் அ. தமிழ்மகன் உசேன் அவர்கள்**  
அனைத்துலக எம்.ஜி.ஆர். மன்றச் செயலாளர்  
முன்னாள் தலைவர், தமிழ் நாடு வகுக்குப் பாரியம்  
**திரு. நத்தம் இரா. விசுவநாதன், M.L.A., அவர்கள்**  
கழக அமைப்புச் செயலாளர்  
திண்டுக்கல் கிழுக்கு மாவட்டக் கழகச் செயலாளர்  
முன்னாள் அமைச்சர்

**திரு. செ. செம்மலை அவர்கள்**

கழக அமைப்புச் செயலாளர்

முன்னாள் அமைச்சர்

**டாக்டர் பி. வேணுகோபால், Ex. M.P., அவர்கள்**

கழக மருத்துவ அணிச் செயலாளர்

**திரு. K.P. அன்பழகன், M.L.A., அவர்கள்**

தருமபுரி மாவட்டக் கழகச் செயலாளர்

முன்னாள் அமைச்சர்

**திரு. V. சோமசுந்தரம் அவர்கள்**

காஞ்சிபுரம் மாவட்டக் கழகச் செயலாளர்

முன்னாள் அமைச்சர்

**வழிமொழிபவர்கள் :** அனைத்து செயற்குழு உறுப்பினர்களும்

## தீர்மானம் - 5

தி.மு.க. ஆட்சிக்கு வந்த நாள் முதல், தமிழ் நாடு முழுவதும் நடைபெற்று வரும் குற்றச் செயல்கள்; கொலை, கொள்ளைகள்; வழிப்பறி சம்பவங்கள்; போலீசாருக்கே பாதுகாப்பற்ற நிலை; வணிகர்கள் மீதான தாக்குதல்கள்; பெண்களுக்கு இழைக்கப்படும் அந்திகள் உள்ளிட்ட அச்சமூட்டும் அடாவடி செயல்களை அறவே ஒழிக்க தி.மு.க. அரசு முன்வர வேண்டும். சட்டம்-ஓழுங்கை நிலைநாட்டுவதில் தோல்வி அடைந்திருக்கும் தி.மு.க. அரசுக்குக் கண்டனம் !

தி.மு.க. ஆட்சி என்றால் அது அமைதிப் பூங்காவான தமிழ் நாட்டை அலங்கோலப்படுத்தும் காலகட்டம் என்பது வரலாற்றில் நிலைபெற்றுவிட்ட உண்மை.

கடந்த ஆறு மாத தி.மு.க. ஆட்சி, அந்தக் கட்சியின் கடந்த கால ஆட்சி முறையைப் போன்றே உள்ளது. தமிழ் நாடு முழுவதும் ஒவ்வொரு நாளும் பல குற்றச் செயல்கள் தொடர்ச்சியாக நடைபெற்று வருகின்றன. பட்டப் பகலில் பட்டாக் கத்தியுடன் பொதுமக்கள் மீது நடத்தப்படும் கொலைவெறித் தாக்குதல்கள்; தாலிச் சங்கிலி, செல்போன் போன்றவை பகிரங்கமாக பறிக்கப்படும் சம்பவங்கள்; போலீசாருக்கே பாதுகாப்பு இல்லாமல் குற்றவாளிகளாலும், தி.மு.க-வைச் சார்ந்தோராலும் காவல் துறையினர் தாக்கப்படுதல்; வணிக நிறுவனங்கள் தி.மு.க-வினராலும், குற்றச் செயல்களை துணிந்து செய்வோராலும் சூறையாடப்படுவது; வணிகர்களிடம் மாழுல் கேட்டு அச்சுறுத்தல்; பெண்களுக்கு எதிரான பாலியல் துன்புத்தல்கள் அவற்றின் காரணமாக ஏற்படும் மோசமான பின்விளைவுகள் என்று தி.மு.க. ஆட்சியில் மக்களின் உயிருக்கும், உடைமைக்கும் பாதுகாப்பற்ற சூழ்நிலை காணப்படுகிறது.

எதிர்க்கட்சியினரைப் பழிவாங்குவதிலும், வெற்று அறிவிப்புகளையும், உள்ளீட்டற்ற அறிக்கைகளையும் வெளியிடுவதில் காட்டும் அக்கறையை, முதலமைச்சர் திரு. மு.க. ஸ்டாலின் அவர்கள் நிர்வாகத்திலும் காட்ட வேண்டும்; சமூக விரோத சக்திகளையும், கட்டப் பஞ்சாயத்து, அடாவடிகளில் ஈடுபடும்

தன் கட்சிக்காரர்களையும் இரும்புக் கரம் கொண்டு அடக்கும் துணிவினை முதலமைச்சர் பெற வேண்டும் என்று வற்புறுத்துகிறோம்.

சட்டம்-ஓழுங்கை நிலை நாட்டுவதில் அக்கறை காட்டாத தி.மு.க. அரசுக்கு இந்தச் செயற்குமு தனது கடும் கண்டனத்தைத் தெரிவித்துக் கொள்கிறது.

**முன்மொழிபவர்கள் :** திரு. திண்டுக்கல் C. சீனிவாசன், M.L.A., அவர்கள்

கழக வழிகாட்டுக் குழு உறுப்பினர்

கழக அமைப்புச் செயலாளர்

திண்டுக்கல் மேற்கு மாவட்டக் கழகச் செயலாளர்

முன்னாள் அமைச்சர்

**திரு. என். தளவாய்சுந்தரம், M.L.A., அவர்கள்**

கழக அமைப்புச் செயலாளர்

முன்னாள் அமைச்சர்

**திரு. J.C.D. பிரபாகர், Ex. M.L.A., அவர்கள்**

கழக வழிகாட்டுக் குழு உறுப்பினர்

கழக அமைப்புச் செயலாளர், கழக செய்தித் தொடர்பாளர்

**திரு. P.H. மனோஜ் பாண்டியன், M.L.A., அவர்கள்**

கழக வழிகாட்டுக் குழு உறுப்பினர்

கழக அமைப்புச் செயலாளர்

**திரு. கடம்பூர் C. ராஜு, M.L.A., அவர்கள்**

தூத்துக்குடி வடக்கு மாவட்டக் கழகச் செயலாளர்

முன்னாள் அமைச்சர்

**திரு. B.V. ரமணா அவர்கள்**

திருவள்ளூர் மேற்கு மாவட்டக் கழகச் செயலாளர்

முன்னாள் அமைச்சர்

**வழிமொழிபவர்கள் :** அனைத்து செயற்குமு உறுப்பினர்களும்

## தீர்மானம் - 6

வடகிழக்குப் பருவ மழையால் தமிழ் நாடு முழுவதும் லட்சக்கணக்கான ஏக்கரில் பயிரிடப்பட்டிருந்த நெற்பயிர்கள் நீரில் மூழ்கியதன் காரணமாகவும்; வாழை, மரவள்ளிக் கிழங்கு, மக்காச்சோளம், கம்பு உள்ளிட்ட பிற பயிர் வகைகளும் பெருமளவு பாதிப்படைந்துள்ளதன் காரணமாகவும் தங்கள் வாழ்வாதாரத்தை இழந்துள்ள விவசாயிகளுக்கும்; மழை வெள்ளத்தால் சேதமடைந்துள்ள வீடுகள் மற்றும் உயிரிழந்த கால்நடைகளின் உரிமையாளர்களுக்கும், உரிய இழப்பீட்டுத் தொகையை உடனடியாக வழங்கிட திமுக அரசை வலியுறுத்தல் ; மழை வெள்ள பாதிப்புகளை முன் ஏற்பாடுகள் மூலம் தடுக்கத் தவறிய திமுக அரசுக்குக் கண்டனம் !

வடகிழக்குப் பருவ மழை காரணமாக, டெல்டா மாவட்டங்கள் உள்ளிட்ட தமிழ் நாடு முழுவதும் 6 லட்சம் ஏக்கருக்கும் மேற்பட்ட நெற்பயிர்கள் நீரில் மூழ்கி வெள்ளக்காடாகி உள்ளதால், விவசாயிகள் தங்கள் வாழ்வதாரத்தை இழந்து தவிக்கின்றனர். ஆகவே, டெல்டா மாவட்டங்களை பேரிடர் பாதித்த மாவட்டங்களாக அறிவித்து, அதற்குரிய இழப்பீட்டுத் தொகை விவசாயிகளுக்கு உடனடியாக வழங்க வேண்டும் என்றும்;

அதே போல், பெருமழை காரணமாக வாழை, மரவள்ளிக் கிழங்கு, மக்காச்சோளம், கம்பு உள்ளிட்ட பிற பயிர் வகைகளும் பெருமளவு பாதிப்படைந்துள்ளதன் காரணமாக தங்கள் வாழ்வாதாரத்தை இழந்துள்ள விவசாயிகளுக்கும்; மழை வெள்ளத்தால் சேதமடைந்துள்ள வீடுகள் மற்றும் உயிரிழந்த கால்நடைகளின் உரிமையாளர்களுக்கும், உரிய இழப்பீட்டுத் தொகையை உடனடியாக வழங்கிடவும் திமுக அரசை, இந்தச் செயற்குழு வலியுறுத்திக் கேட்டுக் கொள்கிறது.

மேலும், தமிழ் நாடு முழுவதும் மழையாலும், மழைநீர் நிர்வாகம் சிறப்புற நடைபெறாததால் ஏற்பட்டிருக்கும் வெள்ளத்தாலும், சொல்லொண்ணா துயரத்திற்கு மக்கள் ஆளாகி உள்ளனர்.

ஆட்சிக்கு வந்து ஆறு மாதங்களாகியும் பருவ மழையை எதிர்கொள்ளத் தேவையான முன்னேற்பாடுகளை திமுக அரசு செய்யத் தவறிவிட்டதை, தமிழ் நாட்டு மக்கள் படும் துன்பமும், துயரமும் வெளிச்சம் போட்டுக் காட்டுகின்றன.

தலைநகர் சென்னை, குறிப்பாக, தொடர்ந்து மூன்றாவது முறையாக திரு. மு.க. ஸ்டாலின் அவர்களை சட்டமன்ற உறுப்பினராகப் பெற்றிருந்தும் கொள்த்துார் தொகுதி மிகவும் மோசமாக பாதிக்கப்பட்டிருப்பது, திமுக அரசு எத்தனை நிர்வாகத் திறனற்ற அரசு என்பதைக் காட்டுகிறது.

பயனற்ற விவகாரங்களில் நேரத்தையும், நினைப்பையும் செலவிடுவதை விட்டுவிட்டு, மக்களின் பிரச்சனைகளுக்கு தீவு காண வேண்டிய பணிகளை உரிய நேரத்தில் மேற்கொள்ளதிருக்கும் திமுக அரசை இந்தச் செயற்குமு வன்மையாகக் கண்டிக்கிறது.

**முன்மொழிபவர்கள் :** **திரு. K.A. செங்கோட்டையன், M.L.A., அவர்கள்**  
கழக அமைப்புச் செயலாளர்  
ஈரோடு புறநகர் மேற்கு மாவட்டக் கழகச் செயலாளர்  
முன்னாள் அமைச்சர்

**திரு. R. காமராஜ், M.L.A., அவர்கள்**  
கழக வழிகாட்டுக் குழு உறுப்பினர்  
திருவாரூர் மாவட்டக் கழகச் செயலாளர்  
முன்னாள் அமைச்சர்

**திரு. O.S. மணியன், M.L.A., அவர்கள்**  
நாகப்பட்டினம் மாவட்டக் கழகச் செயலாளர்  
முன்னாள் அமைச்சர்

**திரு. K.C. கருப்பணன், M.L.A., அவர்கள்**  
ஈரோடு புறநகர் கிழக்கு மாவட்டக் கழகச் செயலாளர்  
முன்னாள் அமைச்சர்

**திரு. N. முருகுமாறன், Ex. M.L.A., அவர்கள்**  
கழக அமைப்புச் செயலாளர்

**செல்வி விந்தியா அவர்கள்**  
கழக கொள்கை பரப்பு துணைச் செயலாளர்

**வழிமொழிபவர்கள் :** **அனைத்து செயற்குமு உறுப்பினர்களும்**

## தீர்மானம் - 7

மழை, வெள்ள நிவாரணப் பணிகளை விரைந்து மேற்கொண்டு,  
மக்களின் துயர் துடைக்க திமுக அரசு விரைந்து செயல்பட வலியூத்தல் !

எனிதில் கணிக்கக்கூடிய இயல்புடைய வடகிழக்குப் பருவமழை குறித்தும், அதனால் ஏற்பட வாய்ப்புள்ள சேதாரங்கள் குறித்தும், திமுக அரசு உரிய நேரத்தில் திட்டமிட்டு செயலாற்றத் தவறிவிட்டது என்று குற்றம் சாட்டுகிறோம்.

அரும்பாடுபட்டு விவசாயிகள் உற்பத்தி செய்த நெல், மூட்டை மூட்டையாக மழையில் நடைந்து, முளைத்து வீணாகிக் கொண்டிருக்கிறது. அவற்றை உரிய நேரத்தில் கொள்முதல் செய்து பாதுகாக்க திமுக அரசு தவறிவிட்டது.

நீர்வாத்து கால்வாய்களும், வடிகால் வாய்க்கால்களும் உரிய நேரத்தில் தூர் வாரப்படாததால், நிமிர்ந்து நின்ற பயிர்களெல்லாம் நீரில் மூழ்கிவிட்டன; அறுவடைக்குக் காத்திருந்த பயிர்கள் எல்லாம் அழுகிக் கிடக்கின்றன.

மக்களின் இருப்பிடங்கள் மண் குடிசை என்றாலும், மாடு வீடுகள் என்றாலும், இருப்பிடங்களில் தண்ணீர் புகுந்தும், கழிவுநீர் கலந்தும், நோயைப் பரப்பும் சூழல் தமிழ் நாடு முழுவதும் காணப்படுகிறது.

வெள்ள நிவாரணப் பணிகளை புரட்சித் தலைவி அம்மாவின் அரசேபோல் அக்கறையுடன் மேற்கொண்டு, மக்களின் கண்ணீர் துடைத்து, இயல்பு நிலை திரும்புவதற்குத் தேவையான திட்டமிடல்களுடன் விரைந்து செயல்பட வேண்டும் என்று திமுக அரசை இந்தச் செயற்குமு கேட்டுக் கொள்கிறது.

**முன்மொழிபவர்கள் :** திரு. பி. தங்கமணி, M.L.A., அவர்கள்

கழக வழிகாட்டுக் குழு உறுப்பினர்  
கழக அமைப்புச் செயலாளர்  
நாமக்கல் மாவட்டக் கழகச் செயலாளர்  
முன்னாள் அமைச்சர்

**திருமதி S. கோகுல இந்திரா அவர்கள்**

கழக அமைப்புச் செயலாளர், முன்னாள் அமைச்சர்

**திரு. கருர் M. சின்னசாமி அவர்கள்**

கழக அமைப்புச் செயலாளர், முன்னாள் அமைச்சர்

**திரு. S.T.K. ஜக்கையன், Ex. M.P., அவர்கள்**

கழக அமைப்புச் செயலாளர்

**திரு. உடுமலை K. ராதாகிருஷ்ணன், M.L.A., அவர்கள்**

கழக அமைப்புச் செயலாளர்

திருப்பூர் புறநகர் மேற்கு மாவட்டக் கழகச் செயலாளர்

முன்னாள் அமைச்சர்

**திரு. K.V. இராமலிங்கம் அவர்கள்**

ஈரோடு மாநகர் மாவட்டக் கழகச் செயலாளர்

முன்னாள் அமைச்சர்

**வழிமொழிபவர்கள் :** அனைத்து செயற்குழு உறுப்பினர்களும்

## தீர்மானம் - 8

மழை, வெள்ள நிவாரணப் பணிகளில் தொடர்ந்து ஈடுபட

கழக உடன்பிறப்புகளுக்கு அன்பு வேண்டுகோள் !

அனைத்திந்திய அண்ணா திராவிட முன்னேற்றக் கழகம் என்றைக்கும்  
மக்களோடு மக்களாக, மக்களுக்குத் துணை நிற்கும் இயக்கம்.

ஆட்சியும், அதிகாரமும் மக்களுக்குத் தொண்டு செய்ய கிடைத்திட்ட  
வாய்ப்புகளே என்றென்னி மகிழும் இயக்கம் அனைத்திந்திய அண்ணா திராவிட  
முன்னேற்றக் கழகம்.

வலது கை கொடுப்பது இடது கைக்குத் தெரியாத வகையில்,  
புரட்சித் தலைவர் எம்.ஜி.ஆர். அவர்கள் அரசியலுக்கு வருவதற்கு முன்னரே  
மக்கள் நலப் பணிகளில் முழு அக்கறை காட்டியவர். அதே போல், தன்னை  
நாடு வந்த அனைவருக்கும் உதவி செய்து, உறுபொருள் வழங்கியவர்  
இதய தெய்வம் புரட்சித் தலைவி அம்மா அவர்கள்.

புரட்சித் தலைவர் எம்.ஜி.ஆர்., புரட்சித் தலைவி அம்மா ஆகியோர் வழிவந்த கழக உடன்பிறப்புகள் தமிழ் நாடு முழுவதும் மழை, வெள்ள நிவாரணப் பணிகளில் ஈடுபட்டு தங்கள் துயரங்களைப் பொருட்படுத்தாமல் மக்களின் தேவை அறிந்து பணியாற்றி வருவதை இந்தச் செயற்குழு பெரிதும் பாராட்டுகிறது. மக்களின் உணர்வுகளையோ, தேவைகளையோ சிறிதும் கருத்தில் கொள்ளாத செயல் திறனற்ற ஓர் அரசிடம் தமிழ் நாட்டு மக்கள் சிக்கித் தவிக்கும் இந்த நேரத்தில், மக்களின் தேவைகளை அறிந்து நிவாரணப் பணிகளையும், மறுவாழ்வுப் பணிகளையும் தொடர்ந்து செய்திட, அனைத்திந்திய அண்ணா திராவிட முன்னேற்றக் கழக உடன்பிறப்புகளை இந்தச் செயற்குழு கேட்டுக் கொள்கிறது.

<b>முன்மொழிபவர்கள் :</b>	<b>திரு. S.P. வெலுமணி, M.L.A., அவர்கள்</b> கழக வழிகாட்டுக் குழு உறுப்பினர் கழக அமைப்புச் செயலாளர் கோவை புறநகர் தெற்கு மாவட்டக் கழகச் செயலாளர் முன்னாள் அமைச்சர்  <b>டாக்டர் வா. மைத்ரேயன், Ex. M.P., அவர்கள்</b> கழக அமைப்புச் செயலாளர்  <b>டாக்டர் C. விஜயபாஸ்கர், M.L.A., அவர்கள்</b> கழக அமைப்புச் செயலாளர் புதுக்கோட்டை வடக்கு மாவட்டக் கழகச் செயலாளர் முன்னாள் அமைச்சர்  <b>திரு. ஆர். கமலக்கண்ணன் அவர்கள்</b> கழக அண்ணா தொழிற்சங்கப் பேரவைச் செயலாளர்  <b>திரு. S.P.M. செயதுகான், Ex. M.P., அவர்கள்</b> தேனி மாவட்டக் கழகச் செயலாளர்  <b>திரு. P. பாலகிருஷ்ணா ரெட்டி அவர்கள்</b> கிருஷ்ணகிரி மேற்கு மாவட்டக் கழகச் செயலாளர் முன்னாள் அமைச்சர்
<b>வழிமொழிபவர்கள் :</b>	<b>அனைத்து செயற்குழு உறுப்பினர்களும்</b>

## தீர்மானம் - 9

நடந்து முடிந்த 9 மாவட்டங்களுக்கான ஊரக உள்ளாட்சித் தேர்தலில்,  
ஜனநாயகத்தை குழி தோண்டிப் புதைக்கும் வகையில்  
அராஜகத்தைக் கட்டவிழ்த்து விட்டும், பல்வேறு முறைகேடுகளை அரங்கேற்றியும்  
வெற்றி பெற்றிருக்கும் திமுக-வுக்குக் கண்டனம் !

உள்ளாட்சித் தேர்தல் என்பது ஜனநாயகத்தின் தொடக்க நிலை. உள்ளாட்சி அமைப்புகள் மக்களாட்சி முறையின் நாற்றங்கால். அத்துணை சிறப்பு வாய்ந்த அமைப்பையே சின்னாபின்னமாக்கும் வகையில், திமுக உள்ளாட்சித் தேர்தலை அனுகுவது வாடிக்கையாகிவிட்டது. கடந்த காலங்களில், திமுக ஆட்சியின்போது உள்ளாட்சித் தேர்தல்கள் எப்படி முறைகேடுகளும், வன்முறையும், அராஜகமும் நிறைந்து காணப்பட்டதோ, அதே போன்று இப்பொழுதும் 9 மாவட்டங்களில் நடைபெற்ற ஊரக உள்ளாட்சித் தேர்தலிலும் நடைபெற்றிருக்கிறது.

எதிர் அணியினரை அச்சுறுத்துதல், ஆள் கடத்தல் செய்தல், முறைகேடாக வாக்குப் பதிவுகளும், வாக்கு எண்ணிக்கையும் நடைபெறும் சூழலை ஊக்குவித்தல், காவல் துறையும், தேர்தல் அதிகாரிகளும் தங்கள் கடமைகளை செய்யவிடாது தடுத்தல் போன்ற எண்ணற்ற முறைகேடுகளை அரங்கேற்றி, 9 மாவட்டங்களிலும் ஜனநாயகத்திற்கு இழுக்கு ஏற்படுத்தும் வகையில் தேர்தலை நடத்திய திமுக-வுக்கு இந்தச் செயற்குழு தனது கடும் கண்டனத்தைத் தெரிவித்துக் கொள்கிறது.

இதுபோன்ற செயல்கள், ஜனநாயகத்தின் மாண்பை சீர்குலைத்துவிடும் என்பதைச் சுட்டிக்காட்டும் அதே வேளையில், இனியும் இத்தகைய செயல்களை கையாண்டால் அனைத்திந்திய அண்ணா திராவிட முன்னேற்றக் கழகம் மதம் கொண்ட யானையாக அதனை எதிர்த்து நிற்கும் என்று இந்தச் செயற்குழு எச்சரிக்கிறது.

**முன்மொழிபவர்கள் :** திரு. D. ஜெயக்குமார் அவர்கள்  
கழக வழிகாட்டுக் குழு உறுப்பினர்  
கழக அமைப்புச் செயலாளர்  
வட சென்னை தெற்கு (கிழக்கு) மாவட்டக் கழகச் செயலாளர்  
முன்னாள் அமைச்சர்  
**திருமதி மைதிலி திருநாவுக்கரசு, Ex.M.L.A., அவர்கள்**  
கழக அமைப்புச் செயலாளர்  
**திரு. A.K. செல்வராஜ், M.L.A., அவர்கள்**  
கழக அமைப்புச் செயலாளர்,  
முன்னாள் அமைச்சர்  
**திரு. S. ராஜு அவர்கள்**  
கழக அமைப்புச் செயலாளர்  
**திரு. ஆதிராஜாராம் அவர்கள்**  
கழக அமைப்புச் செயலாளர்  
தென் சென்னை வடக்கு (கிழக்கு)  
மாவட்டக் கழகச் செயலாளர்  
**திரு. K.R. அர்ஜுனன், Ex. M.P., அவர்கள்**  
கழக அமைப்புச் செயலாளர்  
**வழிமொழிபவர்கள் :** அனைத்து செயற்குழு உறுப்பினர்களும்

## தீர்மானம் - 10

விரைவில் நடைபெற உள்ள நகர்ப்புற உள்ளாட்சித் தேர்தல்களில்,  
அனைத்திந்திய அண்ணா திராவிட முன்னேற்றக் கழக உடன்பிறப்புகள்  
கடுமையாக உழைக்கவும்; திமுக-வின் முறைகேடுகளைத் தடுக்கத் தேவையான  
முன் ஏற்பாடுகளைச் செய்யவும் அறிவுறுத்தல் !

தமிழ் நாட்டில் உள்ள மாநகராட்சிகள், நகராட்சிகள், பேரூராட்சிகள் ஆகியவற்றுக்கு நேரடி மற்றும் மறைமுகத் தேர்தல்கள் உச்சநீதிமன்ற ஆணையின்படி விரைவில் நடைபெறும் என்று எதிர்பார்க்கப்படுகிறது.

திமுக-வினர் எப்பொழுதெல்லாம் ஆட்சிப் பொறுப்பில் அமர்ந்து, இந்தத் தேர்தல்கள் நடைபெறுகின்றனவோ, அப்போதெல்லாம் கற்பனைக்கு எட்டாத முறைகேடுகள் நடைபெற்றதை சுட்டிக்காட்டி நீதிமன்றமே தீர்ப்பு வழங்கிய நிகழ்வு நம் கண்முன்னே நடைபெற்றிருக்கிறது.

அத்தகைய நிலை மீண்டும் திரும்பிவிடாதபடி நகர்ப்புற உள்ளாட்சித் தேர்தல் நேரத்தில் விழிப்புடன் இருந்து தேர்தல் பணி ஆற்றுமாறு கழக உடன்பிறப்புகளை இந்தச் செயற்குழு கேட்டுக் கொள்கிறது.

கழக வரலாற்றில், 1973-ல் நடைபெற்ற திண்டுக்கல் நாடாளுமன்றத் தொகுதிக்கான இடைத் தேர்தல் எந்த அளவுக்கு இன்றியமையாததாக அமைந்தது என்பது அனைவருக்கும் தெரியும். புரட்சித் தலைவர் எம்.ஜி.ஆர். வீறுகொண்டு எழுந்து, சுற்றிச் சுழன்று பயணித்து, அனைவரையும் அரவணைத்து தேர்தல் பணியாற்றி, வெற்றி வாகை சூடினாரோ, அதைப் போல நாம் பணியாற்ற வேண்டிய நேரம் இது என்பதை கழக உடன்பிறப்புகளுக்கு இந்தச் செயற்குழு நினைவுட்டுகிறது.

நகர்ப்புற உள்ளாட்சித் தேர்தலில் அறிவிக்கப்படும் கழக வேட்பாளர்கள் அனைவருக்கும் முழு ஒத்துழைப்பு அளித்து, புரட்சித் தலைவி அம்மா அவர்களின் தலைமையில் எப்படி தேர்தல்களை சந்தித்தோமோ அதே உணர்வுடன், களத்தில் உறுதியாக நின்று தேர்தல் பணியாற்ற வேண்டும் என்று கழக உடன்பிறப்புகளை இந்தச் செயற்குழு கேட்டுக் கொள்கிறது.

திமுக-வினர் நேரடித் தேர்தலின்போதும், மறைமுகத் தேர்தலின்போதும் எத்தகைய முறைகேடுகளில் ஈடுபடுவார்கள் என்பது ஊர் அறிந்த உண்மை என்பதால், அவற்றை எதிர்கொள்ளத் தேவையான அனைத்து முன்னேற்பாடுகளையும் செய்து, தேர்தலில் வெற்றிபெற முழுமையாக உழைக்குமாறு இந்தச் செயற்குழு வலியுறுத்திக் கேட்டுக் கொள்கிறது.

**முன்மொழிபவர்கள் :** திருமதி பா. வளர்மதி அவர்கள்  
கழக மகளிர் அணிச் செயலாளர்  
முன்னாள் அமைச்சர்

**திரு. K.T. ராஜேந்திரபாலாஜி அவர்கள்**  
விருதுநகர் மேற்கு மாவட்டக் கழகச் செயலாளர்  
முன்னாள் அமைச்சர்

**திரு. K.C. வீரமணி அவர்கள்**  
திருப்பத்தூர் மாவட்டக் கழகச் செயலாளர்  
முன்னாள் அமைச்சர்

**திரு. M.R. விஜயபாஸ்கர் அவர்கள்**  
கழக மாவட்டக் கழகச் செயலாளர்  
முன்னாள் அமைச்சர்

**திரு. வெல்லமண்டி N. நடராஜன் அவர்கள்**  
திருச்சி மாநகர் மாவட்டக் கழகச் செயலாளர்  
முன்னாள் அமைச்சர்

**திரு. T. ரத்தினவேல், Ex. M.P., அவர்கள்**  
கழக அமைப்புச் செயலாளர்

**வழிமொழிபவர்கள் :** அனைத்து செயற்குழு உறுப்பினர்களும்

## தீர்மானம் - 11

புரட்சித் தலைவர் எம்.ஜி.ஆர்., புரட்சித் தலைவி அம்மா ஆகியோர் வழியில் அனைத்திந்திய அண்ணா திராவிட முன்னேற்றக் கழகத்தைக் கட்டிக் காத்து, ஒற்றுமை பேணி, எதிர்கால தேர்தல்களில் மாபெரும் வெற்றிபெற, கழக முன்னோடிகளின் கரங்களை வலுப்படுத்துவோம் !

புரட்சித் தலைவர் எம்.ஜி.ஆர். தன்னகரில்லாத தலைவர். மனிதாபிமானம் மிக்க வள்ளல். மாற்றார் துயரங்களைத் துடைப்பதே தன் வாழ்வின் ஸ்த்சியமாகக் கொண்டவர். அன்பு, அறிவு, ஆற்றல், செல்வம் என்று எதுவாக இருந்தாலும் அதை அளவின்றிக் கொடுத்தவர்.

புரட்சித் தலைவி அம்மா தன் வாழ்வையே தமிழ் நாட்டு மக்களுக்காக அர்ப்பணித்து தவவாழ்வு வாழ்ந்த தங்கத் தாரகை. நம் இருபெரும் தலைவர்கள் வழியில், அரசியல் தொண்டாற்ற வந்த அனைத்திந்திய அண்ணா திராவிட முன்னேற்றக் கழக உடன்பிறப்புகள், கழகத்தை ஆலமரம் போல் உறுதியாகவும், செழிப்பாகவும் வைத்திருக்கக் கடமைப்பட்டிருக்கிறார்கள்.

அனைத்திந்திய அண்ணா திராவிட முன்னேற்றக் கழகம் வலுவடனும், பொலிவுடனும் இருந்தால் அது “ஊரணி நீர் நிறைந்தகற்கு” ஓப்பாகும்; “பயன்மரம் உள்ளூர் பழுத்தற்றால்” அது எத்தனை சிறப்புக்குரியதோ அத்தனை சிறப்பு அனைத்திந்திய அண்ணா திராவிட முன்னேற்றக் கழகம் உறுதியாய் இருந்தால் தமிழ் நாட்டுக்கு ஏற்படும். இதை எந்நாளும் நினைவில் கொண்டு பணியாற்றுவோம்.

கழக உடன்பிறப்புகள் ஒற்றுமை உணர்வுடனும், கழகத்தின் வெற்றியை மட்டுமே மனதில் கொண்டும், எந்த ஒரு தனிமனிதரையும் விட,

கழகம் பெரிதென்பதையும் மனதிற்கொண்டு மக்கள் பணி ஆற்றி, கழகத்தை வெற்றிச் சிகரத்திற்கு இட்டுச் செல்ல உழைக்க வேண்டுமாய் இந்தச் செயற்குழு கழக உறுப்பினர்கள் ஒவ்வொருவரின் கரங்களையும் பிடித்து கேட்டுக் கொள்கிறது.

இனிவரும் தேர்தல் எதுவாக இருப்பினும் அவை அனைத்திலும் வெற்றி பெற உழைப்போம். நாளை நமதே !

- முன்மொழிபவர்கள் :** முனைவர் பொள்ளாச்சி V. ஜெயராமன், M.L.A., அவர்கள் கழக தேர்தல் பிரிவுச் செயலாளர் திருப்பூர் மாநகர் மாவட்டக் கழகச் செயலாளர் முன்னாள் அமைச்சர்
- திரு. R.B. உதயகுமார், M.L.A., அவர்கள்** கழக புரட்சித் தலைவி அம்மா பேரவைச் செயலாளர் மதுரை புறநகர் மேற்கு மாவட்டக் கழகச் செயலாளர் முன்னாள் அமைச்சர்
- திரு. V.S. சேதுராமன் அவர்கள்** கழக வழக்கறிஞர் பிரிவுத் தலைவர்
- திரு. மாஃபா. பாண்டியராஜன் அவர்கள்** கழக கொள்கை பரப்பு துணைச் செயலாளர் முன்னாள் அமைச்சர்
- திரு. தாமரை S. ராஜேந்திரன் அவர்கள்** அரியலூர் மாவட்டக் கழகச் செயலாளர் அரசு தலைமை முன்னாள் கொற்றா
- திருமதி S. வளர்மதி அவர்கள்** கழக அமைப்புச் செயலாளர், முன்னாள் அமைச்சர்
- வழிமொழிபவர்கள் :** அனைத்து செயற்குழு உறுப்பினர்களும்

\*\*\* \* \* \* \*